

بِسْمِ اللَّهِ الرَّحْمَنِ الرَّحِيمِ

Khuthba Summary 15.08.14 **ഖുത്ബ സംഗ്രഹം**

സത്ത്വിദ്യനാ ഹദ്ദന് അമിറുൽ മുഅ്മിനിൻ ഖലീഫത്തുൽ മസീഹ് അൽഖാമിസ് അയ്യഹൂല്ലാഹ്

15.08.14 ന് മസ്ജിദ് ബഖ്തുൽ ഹുതുഫ് ലണ്ടനിൽ നിർവഹിച്ച ജുമുആ ഖുത്ബയുടെ സംഗ്രഹം

ദൈവനിയോഗിതനോടൊപ്പം ചേരുന്നവർ എല്ലാ തരത്തിലുള്ള ബലികൾക്കും തയ്യാറാകുന്നു.

അവരുടെ ബലിദാനങ്ങൾ പാഴായിപ്പോകുകയില്ല.

വികാരങ്ങൾ ബലിയർപ്പിച്ചവർ, സ്വന്തം മുതലും ബലിയർപ്പിച്ചവർ. ബന്ധുമിത്രാദികളെ ബലിയർപ്പിച്ചവർ.

ഈ എല്ലാ ബലികളും സന്തോഷത്തോടെ സമർപ്പിച്ചുകൊണ്ടിരിക്കുകയും

ചില സ്ഥലങ്ങളിൽ ജീവൻതന്നെ ബലിയർപ്പിച്ചുകൊണ്ടിരിക്കുകയും ചെയ്യുന്നു.

അല്ലാഹു തആലാ വിശുദ്ധ ഖുർആനിൽ പറയുന്നു:

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ

വിശ്വസിച്ചവരേ! നിങ്ങളെ ജീവിപ്പിക്കാൻവേണ്ടി അല്ലാഹുവും അവന്റെ റസൂലും വിളിക്കുമ്പോൾ നിങ്ങൾ ഉത്തരം നൽകുക. അല്ലാഹു തന്റെ റസൂൽമാരെ ജീവൻ നൽകുന്നതിനുവേണ്ടി അയക്കുന്നു. (8:25) വിശുദ്ധഖുർആനിന്റെ ഈ വാക്കുകളിൽനിന്ന് പ്രകടമാകുന്നതുപോലെ, ഈ ജീവിതം ആത്മീയ ജീവിതമാണ്. ബാഹ്യമായ മരണത്തിൽ നിന്നുള്ള ജീവിതമല്ല. ഇവിടെ ഒരു സത്യസാക്ഷ്യത്തിന്റേയും പ്രകടനമുണ്ട്. അതായത് സത്യ വിശ്വാസി എപ്പോഴും നബിയുടെ വിളിക്ക് ഉത്തരം നൽകിക്കൊണ്ട് തന്റെ പരിഷ്കരണത്തിനുള്ള സാഹചര്യം ഒരുക്കിക്കൊണ്ടിരിക്കേണ്ടതാണ്. അല്ലാഹു തആലാ നബി(സ)തിരുമേനി മുഖേന നമ്മുടെ ജീവിതത്തിനുള്ള സാഹചര്യം ഒരുക്കിത്തന്നു. സമ്പൂർണ്ണവും തികവുറ്റതുമായ ഒരു ഗ്രന്ഥം വിശുദ്ധ ഖുർആനിന്റെ രൂപത്തിൽ ഇറക്കി. നബി(സ)തിരുമേനിയെ, അതനുസരിച്ച് പ്രവർത്തിച്ചതിന്റെ സമ്പൂർണ്ണ മാതൃകയാക്കി. നബി (സ)തിരുമേനിയുടെ സാമീപ്യം എത്രത്തോളം ഒരാൾക്കുണ്ടായിരുന്നുവോ അത്രത്തോളം ആ മഹാത്മാവിന്റെ കർമ്മപരമായ മാതൃകയുടെ സൗന്ദര്യം പ്രശോഭിച്ച് വ്യക്തമായിട്ടുണ്ടായിരുന്നു. ആ മഹാത്മാവിന്റെ ഭാര്യമാർ അദ്ദേഹത്തിന്റെ ഈ മനോഹരമായ കർമ്മത്തിന്റെ ഏറ്റവും വലിയ സാക്ഷികളാണ്. അതുകൊണ്ടാണ് ഒരാൾ നബി(സ)തിരുമേനിയുടെ ജീവിതമെന്തായിരുന്നുവെന്ന് ഹദ്ദറത്ത് ആയിശ(റ)യോടു ചോദിച്ചപ്പോൾ അവർ പറഞ്ഞത്, **കാന ഖുലുഖുഹുൽ ഖുർആൻ**. ആ മഹാത്മാവിന്റെ ജീവിതം ഖുർആനായിരുന്നു. എന്താണ് ഖുർആനിലുണ്ടോ അതിന്റെ കർമ്മപരമായ മാതൃകയായിരുന്നു നബി(സ)തിരുമേനി.

അതുകൊണ്ട് പ്രവാചകന്മാരുടെ സാന്നിദ്ധ്യം ലോകത്ത് മാതൃകയാകുന്നു. അവരുടെ സാന്നിദ്ധ്യമോ അവരുടെ മാതൃകയോ കൊണ്ട് ഒരാൾക്കും ചതിപറ്റുകയില്ല. ഇവിടെ ഈ ആയത്തിൽ അല്ലാഹു തആലാ, അല്ലാഹുവിനേയും റസൂലിനേയും കൂട്ടിച്ചേർത്തുകൊണ്ട് പറഞ്ഞു: എന്താണ് അല്ലാഹു പറയുന്നുവോ അതുതന്നെ അവന്റെ റസൂൽ പറയുകയും പ്രവർത്തിക്കുകയും ചെയ്യുന്നത്. അതിനാൽ ആത്മീയജീവിതം ആഗ്രഹിക്കുന്നെങ്കിൽ കണ്ണടച്ചുകൊണ്ട് റസൂലിന്റെ പിന്നാലെ നടക്കാൻ തുടങ്ങുക. അദ്ദേഹത്തെ പിന്തുടരുക. അല്ലാഹുവിന്റെ കല്പനയനുസരിച്ച് പ്രവർത്തിക്കുക. നബി(സ)തിരുമേനിയെക്കുറിച്ച് ഇങ്ങനെയും പറഞ്ഞു: നിങ്ങൾ അല്ലാഹുവിന്റെ സ്നേഹം ആഗ്രഹിക്കുന്നുവെങ്കിൽ നബി(സ)തിരുമേനിയെ പിൻപറ്റേണ്ടത് നിർബന്ധമാണ്. ദൈവത്തിനോടുള്ള സ്നേഹം തന്നെയാണ് ആത്മീയജീവിതം പ്രാപിക്കാനുള്ള സ്ഥാനം. അതുകൊണ്ട് യഥാർത്ഥ

ആത്മീയ ജീവിതത്തിനായി നബി(സ)തിരുമേനിയുടെ വിളിക്ക് ഉത്തരം നൽകേണ്ടത് നിർബന്ധമാണ്. മുസ്ലിം എന്ന് പറയുന്ന ഒരുവൻ യഥാ റ്റമ രീതിയിൽ അല്ലാഹു തആലാ നബി(സ)തിരുമേനിയെക്കൊണ്ട് വിളംബരം ചെയ്യിച്ച - **ഫത്തബിഊനീ യുഹ്ബിബ്കുമുല്ലാഹ്** എന്നെ പിൻപറ്റിയാൽ അല്ലാഹു നിങ്ങളെ സ്നേഹിക്കും എന്ന കാര്യത്തെ അംഗീകരിക്കാത്തതിടത്തോളം യഥാർത്ഥ പിൻഗാമിയും സത്യവിശ്വാസിയുമെന്ന് പറയപ്പെടുകയില്ല. ആ മഹാത്മാവിനെ പിൻപറ്റാൻ ആ മഹാത്മാവിന്റെ മാതൃകയെന്നോണം എഴുതപ്പെട്ടിട്ടുള്ള വിശദീകരണം ഹദ്ദറത്ത് ആയിശ(റ) പറഞ്ഞതുപോലെ വിശുദ്ധ ഖുർആന്റെ രൂപത്തിൽ നമ്മുടെ മുന്തിലുണ്ട്. ആ ഖുർആൻതന്നെയാണ് പറയുന്നത് ഒരു ജനതയുടെ ശത്രുതയും നിങ്ങളെ അനീതി കാണിക്കാൻ നിർബന്ധിക്കരുതെന്ന്. വിശുദ്ധ ഖുർആൻതന്നെയാണ് പറയുന്നത് അകാരണമായി രക്തമൊഴുക്കരുതെന്ന്. വിശുദ്ധഖുർആൻ തന്നെയാണ് പറയുന്നത് സൃഷ്ടികളോടുള്ള കടമ നിറവേറ്റുക എന്ന്. വിശുദ്ധ ഖുർആൻ തന്നെയാണ് പറയുന്നത് നബി(സ)തിരുമേനി ലോകത്തിന് കാര്യംമാണെന്ന്. മതപരവും ജാതീയവുമായ വ്യത്യാസമൊന്നും കൂടാതെ എല്ലാ ഓരോ മനുഷ്യർക്കും കാര്യംമാണ്. അദ്ദേഹം വ്യത്യാസമൊന്നും കല്പിക്കാത്ത ആളായിരിക്കണമെന്ന് അല്ലാഹുവിന്റെ റഹ്മാനിയ്യത്ത് എന്ന ഗുണം ആവശ്യപ്പെടുന്നു. ചുരുക്കംപറഞ്ഞാൽ വിശുദ്ധ ഖുർആൻ പാരായണം ചെയ്ത് പോകുന്നതോടും അതിൽനിന്ന് എല്ലാ തരത്തിലുള്ള മാർഗ ദർശനങ്ങളും സന്മാർഗവും ലഭിച്ചുകൊണ്ടിരിക്കുന്നു. ഇക്കാലത്തെ മുസ്ലിംകളുടെ തെറ്റായ പ്രവർത്തനങ്ങൾ കണ്ടിട്ട് അമൂസ്ലിംകളും ആക്ഷേപകരും നബി(സ)തിരുമേനിക്കും ഇസ്ലാമിനുവെതിരിൽ ഉന്നയിക്കുന്ന എല്ലാ ആക്ഷേപങ്ങളെയും വിശുദ്ധ ഖുർആൻ ഖണ്ഡിക്കുന്നു. എന്നോടാക്കിലും ചോദിച്ചാൽ- പലപ്രാവശ്യവും ആളുകൾ ചോദിക്കാറുണ്ട്, അഹ്മദികളോടും ചോദിക്കാറുണ്ട്, അപ്പോൾ നിങ്ങളുടെ ഈ ആക്ഷേപത്തിനുള്ള മറുപടി അല്ലാഹുവും അവന്റെ റസൂലും തുടക്കത്തിൽതന്നെ 1400 വർഷം മുമ്പേ നല്കിക്കഴിഞ്ഞിട്ടുള്ളതാണെന്ന് ഞാൻ പറയാറുണ്ട്. വിശുദ്ധ ഖുർആനിലെ ജുമുഅ അധ്യായത്തിലെ ഈ വചനത്തിൽ.

سَلُّوا عَلَيْهِمْ أَيُّهَا وَيُزَيِّرْهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلِ

لَيْفِي صَلِّ عَلَيْهِمْ قَبْلُ ۗ وَأَخْرَجْنَاهُمْ لِمَا يَلْحَقُوا بِهِمْ ۗ وَهُوَ الْعَزِيزُ الْحَكِيمُ ۝

അവനെത്ര അക്ഷരജ്ഞാനമില്ലാത്ത ആ ജനതയിൽ അവരിൽനിന്ന് തന്നെയുള്ള ഒരു മഹാനായ ദൂതനെ അയച്ചവൻ. അദ്ദേഹം അവന്റെ വചനങ്ങൾ അവർക്ക് ഓതിക്കേൾപ്പിക്കുകയും അവരെ ശുദ്ധീകരിക്കുകയും അവർക്ക് ഗ്രന്ഥവും തത്ത്വ

ജ്ഞാനവും പഠിപ്പിച്ചുകൊടുക്കുകയും ചെയ്യുന്നു; ഇതിനു മുമ്പേ അവർ സ്പഷ്ടമായ വഴികേടിലായിരുന്നുവെങ്കിലും; അവരോടൊപ്പം ഇതുവരെ ചേർന്നിട്ടില്ലാത്ത അവരിൽനിന്നുള്ള മറ്റൊരു ജനതയിലും. അവർ പ്രതാപവാനും അഗാധജ്ഞാനുമാകുന്നു.

അതുകൊണ്ട് നബി(സ)തിരുമേനിയുടെ കാലഘട്ടത്തിൽ വെളിപ്പെട്ടിരുന്ന അതേ അജ്ഞതയും വഴികേടും ഇക്കാലത്ത് മുസ്ലീംകളുടെ കർമ്മങ്ങളിൽനിന്ന് വെളിപ്പെടുന്നുവെങ്കിൽ -അത് അകറ്റുന്നതിനും യഥാർഥ ജീവൻ പ്രദാനം ചെയ്യുന്ന സന്ദേശം നൽകുന്നതിനുമായിട്ടായിരുന്നു അല്ലാഹു നബി(സ)തിരുമേനിയെ അയച്ചത്- നബി(സ) തിരുമേനി കൊണ്ടു വന്നിരുന്ന ആ ജീവൻ പ്രദാനം ചെയ്യുന്ന സന്ദേശം പ്രചരിപ്പിക്കുന്നതിനുവേണ്ടി ഇപ്പോൾ അല്ലാഹു ഹദ്റത്ത് മസീഹ് മൗഊദ്(അ)നെ അയച്ചിരിക്കുകയാണ്. ഹദ്റത്ത് മസീഹ് മൗഊദ്(അ)ന് ബയ്അത്ത് ചെയ്തിട്ട് അഹ്മദിയ്യാ മുസ്ലീം ജമാഅത്ത് ആ സന്ദേശം എത്തിച്ചുകൊണ്ടിരിക്കുകയാണ്. എത്തിച്ചുകൊണ്ടിരിക്കുക എന്നത് അവരുടെ ചുമതലയാണ്. താൻ ജീവിതം പ്രദാനം ചെയ്യാനാണ് വന്നിട്ടുള്ളതെന്ന് ആ മഹാത്മാവ് വാദിക്കുകയും അദ്ദേഹത്തെ വിശ്വസിച്ചവർ ജീവിതം പ്രാപിച്ചതും നമ്മൾ കാണുന്നു. അപ്പോൾ ഇദ്ദേഹം ജീവിതം നൽകുന്ന റസൂലാണോ എന്ന ആക്ഷേപം അവസാനിച്ചുപോകുന്നു. കാരണം നബി(സ)തിരുമേനിയും അല്ലാഹുവും ആദ്യമെതന്നെ ഇത്തരം അവസ്ഥകൾ ഉണ്ടാകുമെന്ന് പറഞ്ഞിരുന്നതാണ്. ഈ സന്ദേശം ജീവിതം പ്രദാനം ചെയ്യുന്നതാണ്. ചെയ്തുകൊണ്ടിരിക്കുകയും ചെയ്യും. ഈ റസൂൽ ജീവിതം പ്രദാനം ചെയ്യുന്നയാളാണ്. അത് ഖിയാമത്തുനാൾവരെ നിലനിൽക്കുന്നതാണ്. പക്ഷേ അതനുസരിച്ച് പ്രവർത്തിക്കുന്നവരും അതിനെ പിന്തുടർന്നവരും ഉണ്ടാകുകയില്ല. അത്തരം അവസ്ഥകളിൽ അല്ലാഹു ആ ധന്യാത്മാവിന്റെ പൂർണ്ണ അനുസരണത്തിലും അനുധാവനത്തിലും മസീഹ് മൗഊദിനെ അഥവാ വാൾദത്ത മസീഹിനെ അയക്കുന്നതാണ്.

ഹദ്റത്ത് മസീഹ് മൗഊദ്(അ)ഒരിടത്ത് പറയുന്നു: **وَإِخْرَاجِنَا مِنْهَا بِحَقِّهَا** ഈ ആയത്തിന്റെ അർഥം പൂർണ്ണമായ വഴികേടിനുശേഷം സന്മാർഗ്ഗവും യുക്തിജ്ഞാനവും പ്രാപിക്കുന്നവരും നബി(സ)തിരുമേനിയുടെ മുഅ്ജിസത്തുകളും അനുഗ്രഹങ്ങളും കാണുന്നവരും രണ്ടു സംഘങ്ങൾ മാത്രമാണ് എന്നാകുന്നു. ഒന്നാമത്തേത് നബി(സ)തിരുമേനിയുടെ സ്വഹാബാക്കൾ. അവർ നബി(സ)തിരുമേനി വെളിപ്പെടുന്നതിനുമുമ്പേ കുരിശിയിൽ അകപ്പെട്ടിരുന്നു. പിന്നീട് അല്ലാഹുവിന്റെ അനുഗ്രഹത്താൽ അവർ നബി(സ)തിരുമേനിയുടെ കാലഘട്ടം പ്രാപിച്ചു. മുഅ്ജിസത്തുകൾ തങ്ങളുടെ കണ്ണുകൾ കൊണ്ട് കണ്ടു. പ്രവചനങ്ങൾ ദർശിച്ചു. ദൃഢവിശ്വാസം അവരിൽ ഒരു വമ്പിച്ച പരിവർത്തനമുണ്ടാക്കി. അങ്ങനെ അവർ ഒരൊറ്റ റൂഹായിത്തീർന്നു. രണ്ടാമത്തെ സംഘം മുകളിൽ പറഞ്ഞ ആയത്തിൽ പ്രതിപാദിക്കപ്പെട്ടതുപോലെ സ്വഹാബാക്കളെ പോലുള്ളവരാണ്. മസീഹ് മൗഊദിന്റെ സംഘമാണ്. എന്തുകൊണ്ടെന്നാൽ ഈ സംഘവും സ്വഹാബാക്കളെപ്പോലെ നബി(സ)തിരുമേനിയുടെ മുഅ്ജിസത്തുകൾ കാണുന്നവരാണ്. അന്ധകാരത്തിനും വഴികേടിനും ശേഷം ഹിദായത്ത് പ്രാപിക്കുന്നവരാണ്. **ആഖരീന മിൻഹും** എന്ന ആയത്തിൽ ആ സംഘത്തെ **മിൻഹും** എന്ന സമ്പത്തുകൊണ്ട് അതായത് സ്വഹാബാക്കളുടെ സദൃശർ എന്ന അനുഗ്രഹത്തിൽനിന്ന് ഓഹരി നൽകപ്പെട്ടിരിക്കുന്നു. ഇത് സൂചിപ്പിക്കുന്നത് ഏതുപോലെ സ്വഹാബാക്കൾ(റ) നബി(സ)തിരുമേനിയുടെ മുഅ്ജിസത്തുകൾ കാണുകയും പ്രവചനങ്ങൾ ദർശിക്കുകയും ചെയ്തുവോ അതുപോലെ ഇവരും ദർശിക്കുമെന്നാണ്. ഇടയ്ക്കുള്ള കാലഘട്ടത്തിന് ഈ അനുഗ്രഹത്തിൽനിന്ന്

പൂർണ്ണമായ നിലയിൽ ഓഹരി ഉണ്ടാകുകയില്ല. ഇപ്പോൾ അങ്ങനെതന്നെയാണ് ഉണ്ടായിരിക്കുന്നത്. 1300 വർഷത്തിനുശേഷം നബി(സ)തിരുമേനിയുടെ മുഅ്ജിസത്തുകളുടെ കവാടം തുറക്കപ്പെടുകയും ജനങ്ങൾ തങ്ങളുടെ കണ്ണുകൾകൊണ്ട് ദർശിക്കുകയും ചെയ്തു.

വീണ്ടും ഹദ്റത്ത് മസീഹ് മൗഊദ്(അ)പറയുന്നു: പ്ലേഗ് രോഗം വ്യാപിച്ചതും ഹജ്ജ് തടയപ്പെട്ടതും എല്ലാവരും നേരിട്ട് ദർശിച്ചതാണ്. രാജ്യത്ത് റയിൽ തയ്യാറായതും ഒട്ടകങ്ങൾ ഉപേക്ഷിക്കപ്പെട്ടതുമെല്ലാം നബി(സ)തിരുമേനിയുടെ മുഅ്ജിസത്തുകളായിരുന്നു. ഇത് നബി(സ)തിരുമേനിയുടെ കാലഘട്ടത്തിൽ സ്വഹാബാക്കൾ മുഅ്ജിസത്തുകൾ കണ്ടതുപോലെ ഇക്കാലത്തും കാണപ്പെട്ടു. ഇക്കാരണത്താൽ പ്രതാപവാനായ അല്ലാഹു ഈ അവസാന സംഘത്തിന് **മിൻഹും** എന്ന പദംകൊണ്ട് വിളിച്ചു; മുഅ്ജിസത്തുകൾ കാണുന്നതിൽ ഇവരും സ്വഹാബാക്കളുടെ വർണത്തിലാണുള്ളതെന്ന് സൂചിപ്പിക്കാൻവേണ്ടി. മിൻഹാജുനു ബുവ്വത്തിന്റെ അത്തരം കാലഘട്ടം ഇപ്പോൾ മറ്റൊരാൾ പ്രാപിച്ചിട്ടുള്ളതെന്ന് ചിന്തിച്ചു നോക്കുക. നമ്മുടെ ജമാഅത്ത് സൃഷ്ടിക്കപ്പെട്ട ഇക്കാലഘട്ടത്തിൽ പല കാരണങ്ങളാലും ഈ ജമാഅത്തിന് സ്വഹാബാക്കളോട്(റ) സാദൃശ്യമുണ്ട്. സ്വഹാബാക്കൾ കണ്ടതുപോലെ ഇവർ മുഅ്ജിസത്തുകളും ദൃഷ്ടാന്തങ്ങളും കാണുന്നു. സ്വഹാബാക്കൾ പ്രാപിച്ചതുപോലെ ഇവരും അല്ലാഹുവിന്റെ അടയാളങ്ങളും നവംനവങ്ങളായ സഹായങ്ങളുംകൊണ്ട് പ്രകാശവും ദൃഢജ്ഞാനവും പ്രാപിക്കുന്നു. സ്വഹാബാക്കൾ വഹിച്ചിരുന്നതുപോലെ ഇവരും പല രീതിയിലുള്ള അവഹേളനവും പരിഹാസവും കുത്തുവാക്കുകളും പല വിധത്തിലുള്ള കരളലിയിക്കുന്ന കാര്യങ്ങളും ചീത്തവിളികളും നിർദ്ദയമായ പെരുമാറ്റവും ദൈവവഴിയിൽ വഹിച്ചുകൊണ്ടിരിക്കുന്നു. സ്വഹാബാക്കൾ കരസ്ഥമാക്കിയിരുന്നതുപോലെ ഇവരും അല്ലാഹുവിന്റെ വ്യക്തമായ അടയാളങ്ങളും ദൈവികമായ സഹായങ്ങളും യുക്തിപരമായ അറിവുകളും കൊണ്ട് പരിശുദ്ധമായ ജീവിതം കരസ്ഥമാക്കിക്കൊണ്ട് പോകുന്നു. സ്വഹാബാക്കൾ(റ) കരഞ്ഞിരുന്നതു പോലെ നമസ്കാരങ്ങളിൽ വിലപിക്കുന്നവരും സുജൂദിന്റെ സ്ഥലം കണ്ണീർകൊണ്ട് നനക്കുന്നവരുമായ ഒരുപാടാളുകൾ ഇവരിലുണ്ട്.

ഹദ്റത്ത് മസീഹ് മൗഊദ്(അ)ന്റെ, താൻ ലോകത്തിന് ജീവൻ പ്രദാനം ചെയ്യാൻ വന്നിരിക്കുന്നു എന്ന വാദം വളരെ പ്രൗഢിയോടെ പുലരുകയുണ്ടായി. പുലർന്നുകൊണ്ടിരിക്കുകയും ചെയ്യുന്നു. നബി(സ)തിരുമേനിയുടെ അനുധാവനത്തിൽ, അല്ലാഹു ഹദ്റത്ത് മസീഹ് മൗഊദ്(അ)മുഖേനയും ലോകത്തിന് ജീവൻ പ്രദാനം ചെയ്തുകൊണ്ടിരിക്കുന്നു. ഇപ്പോൾ അല്ലാഹുവിന്റെ ഗ്രന്ഥത്തെ മനസ്സിലാക്കുക എന്നത് ആ മഹാത്മാവ് മുഖേനയെ സാധ്യമാകും. അതുകൂടാതെ അസംഭാവ്യമാണ്. വിശുദ്ധഖുർആനിന്റെ ജ്ഞാനങ്ങളും യഥാർഥ്യങ്ങളും പറയുക എന്നത് ആ മഹാത്മാവിന്റെതന്നെ ജോലിയാണ്. ജനങ്ങൾക്ക് ആത്മീയജീവിതം ഇപ്പോൾ കിട്ടിക്കൊണ്ടിരിക്കുന്നത് ആ മഹാത്മാവ് മുഖേന തന്നെയാണ്; കിട്ടാൻ സാധ്യതയുള്ളതും. 1400 വർഷങ്ങൾക്കു ശേഷം നബി(സ)തിരുമേനിയെ പൂർണ്ണമായും പിൻപറ്റുകയും ആ മഹാത്മാവിനോടുള്ള സ്നേഹത്തിൽ അലിഞ്ഞു ചേർന്നുകൊണ്ട് കർമ്മപരമായ സമ്പൂർണ്ണ മാതൃക ആ മഹാത്മാവാണ് സമർപ്പിച്ചത്. അതുകൊണ്ട് ഈ കർമ്മപരവും ധർമ്മികവുമായ ജീവിതം പ്രദാനം ചെയ്യുന്ന അനുഗ്രഹം ഇന്നും നടന്നു വരുന്നു. അതിനാൽ ഇസ്ലാമിന്റെ അധ്യാപനത്തിലും നബി(സ)തിരുമേനിയുടെ മാതൃകയിലും ഒരു കുറവും വന്നിട്ടില്ല. പ്രത്യുത ഒരു സമ്പൂർണ്ണവും തികവുറ്റതുമായ മാതൃകയും പാവുവുമാണ്.

ദോഷമുണ്ടെങ്കിൽ തെറ്റായപാതയിലൂടെ നയിക്കുന്ന ഉലമാക്കളിലും ആളുകളിലുമാണ്. തെറ്റായ രീതിയിൽ ആ ഉലമാക്കളുടെ പിന്നാലെ നടക്കുന്നവരിലാണ്. പ്രവാചകന്മാർ ജീവൻ പ്രദാനം ചെയ്യുന്നു എന്ന കാര്യമില്ലായിരുന്നെങ്കിൽ-അത് എല്ലാ പ്രവാചകന്മാരുടേയും വാദമാണ്-അല്ലാഹുവിന്റെ സത്തയിലുള്ള വിശ്വാസവും നിലനില്ക്കുകയില്ല. വാദം മാത്രം ഉന്നയിക്കുന്ന മതങ്ങൾ മരിച്ചവയാണ്. ജീവൻ പ്രദാനം ചെയ്യുന്ന ഒരു കാര്യവും അവരിൽ അവശേഷിച്ചിട്ടില്ല. അതുകൊണ്ടാണ് ആ മതങ്ങളെ ജനങ്ങൾ ഉപേക്ഷിച്ചുകൊണ്ടിരിക്കുന്നത്. ആ മതങ്ങൾക്ക് ആചാരപരമായ ബന്ധമുണ്ടെന്നത് ശരി. പക്ഷേ, അനുഭവജ്ഞാനംകൊണ്ടുള്ള ദൃഢവിശ്വാസത്തിന്റെ അവസ്ഥയില്ല. അല്ലാഹു ഇക്കാലത്തും തന്റെ ദൂതനെ അയച്ചുകൊണ്ട് നമ്മൾ ആത്മീയജീവിതം കരസ്ഥമാക്കിക്കൊണ്ടു പോകുന്നതിനായി തന്റെ അധ്യാപനത്തെ പുതുക്കി നമ്മുടെ മുമ്പിൽ സമർപ്പിച്ചുവെന്നത് മുസ്ലീംകളുടെ മേലുള്ള അല്ലാഹുവിന്റെ വലിയ ഉപകാരമാണ്. ഒരു കാര്യം ഇവിടെ ഇങ്ങനെയും ഓർമ്മവയ്ക്കേണ്ടതാണ്. അതായത് അല്ലാഹു നിയോഗിച്ച വ്യക്തിയെ വിശ്വസിക്കുന്നവർക്കും ജീവിതം കരസ്ഥമാക്കുന്നവർക്കും ജീവിതം നല്കുന്നവർക്കും ആത്മസമർപ്പണം ചെയ്യേണ്ടതായി വരുന്നു. ദൈവനിയോഗിതനോടൊപ്പം ചേരുന്നവർ എല്ലാ തരത്തിലുള്ള ബലികൾക്കും തയ്യാറാകുന്നു. അവരുടെ ബലിദാനങ്ങൾ പാഴായിപ്പോകുകയില്ല. ത്യാഗങ്ങളുടെ പ്രാധാന്യം അവർ അറിയുന്നവരാണ്. അതുകൊണ്ട് ചില ഘട്ടങ്ങളിൽ അവർ അവരുടെ ഈ ഭൗതികജീവിതത്തെ ആത്മീയ ജീവിതത്തിനുവേണ്ടി ബലിയർപ്പിക്കുന്നു. ഹദ്ദറത്ത് മസീഹ് മൗഊദ് (അ) ന്റെ കാലഘട്ടത്തിലും അങ്ങനെ ഉണ്ടായിരുന്നു. അവർ തങ്ങളുടെ കുടുംബങ്ങളേയും ബന്ധുക്കളേയും മുതലുകളേയും തൊഴിലുകളേയും എത്രത്തോളമെന്നാൽ ജീവൻതന്നെയും ബലിയർപ്പിച്ചു. വിശ്വാസികൾക്ക് വികാരങ്ങളേയും ബന്ധുക്കളേയും മുതലുകളേയും അധികവും ബലിയർപ്പിക്കേണ്ടതായി വരുന്നു. ജീവൻ ബലിദാനം ചെയ്യുന്നവരുമുണ്ട്. ഇവയെല്ലാം ബലിയർപ്പിച്ചവരായിരുന്നു അവർ. പക്ഷേ, അവർ തങ്ങളുടെ ആത്മീയജീവിതത്തിനുമേൽ മരണം വരാൻ അനുവദിച്ചില്ല. ഇന്നും ബലികൾ സമർപ്പിച്ചുകൊണ്ടിരിക്കുന്ന നൂറുകണക്കിന് ആയിരക്കണക്കിനാളുകളുണ്ട്; വികാരങ്ങൾ ബലിയർപ്പിച്ചവർ, സ്വത്തും മുതലും ബലിയർപ്പിച്ചവർ. ബന്ധുമിത്രാദികളെ ബലിയർപ്പിച്ചവർ. ഈ എല്ലാ ബലികളും സന്തോഷത്തോടെ സമർപ്പിച്ചുകൊണ്ടിരിക്കുകയും ചില സ്ഥലങ്ങളിൽ ജീവൻതന്നെ ബലിയർപ്പിച്ചുകൊണ്ടിരിക്കുകയും ചെയ്യുന്നു. ചിലയാളുകളുണ്ട്. അവർ അഹ്മദിയ്യത്ത് സ്വീകരിക്കുന്നു. ഇസ്ലാമിന്റെ ജീവൻ പ്രദാനം ചെയ്യുന്ന സന്ദേശത്തെ സ്വീകരിക്കുന്നു. അതോടെ അവർക്ക് പ്രയാസങ്ങളുടേയും വിഷമങ്ങളുടേയും കാലഘട്ടവും ആരംഭിക്കുകയായി. പക്ഷേ, അവർ അതൊന്നും വകവെക്കാറില്ല. എന്നല്ല ആത്മീയ ജീവിതത്തിന് ഭൗതിക ജീവിതത്തിനുമേൽ മുൻഗണന നല്കുന്നു.

ഹിസാമുദ്ദീൻ സാഹിബ് എന്ന ഒരു അറബി ഉണ്ടായിരുന്നു. അദ്ദേഹം ഒരിക്കൽ ഒരു സന്ദേശം അയച്ചു. അതായത് കുറച്ചു കാലം മുമ്പേ ഞാൻ ബയ്അത്ത് ചെയ്തതാണ്. ഇപ്പോൾ വലിയ പ്രയാസങ്ങൾ നേരിടേണ്ടതായി വരുന്നു. മൗലവിമാരുടെ വാക്കുകേട്ട് എന്റെ ഭാര്യ 'അൽഅസ്ഹറിൽ'നിന്ന് എനിക്കെതിരെ കുഫ്ർ ഫത്വയും വാങ്ങി. അങ്ങനെ അവർ വേർപെട്ടുപോയി. തുടർന്ന് പറയുന്നു, ജമാഅത്ത് ഉപേക്ഷിക്കാൻ വീട്ടുകാർ വലിയ സമ്മർദ്ദം ചെലുത്തി. പക്ഷേ, ഞാൻ ആരേയും വകവെച്ചില്ല. ആ ഭാര്യയിൽ എനിക്കു നാലു മക്കളുണ്ട്. പക്ഷേ, ഇതെല്ലാം ഉപേക്ഷിക്കേണ്ടി വന്നിട്ടും അല്ലാഹുവിന്റെ അനുഗ്രഹത്താൽ ഈമാനിൽ നിലകൊള്ളുന്നു. ബയ്അത്ത് ചെയ്തതിനുശേഷം എനിക്ക്

അപരിചിതത്വം എന്താണെന്ന് മനസ്സിലായി. ഇസ്ലാം അപരിചിതത്വത്തിൽ ആരംഭിച്ചുവെന്നും അപരിചിതത്വത്തിലായിരിക്കും അതിന്റെ അവസാനമെന്നും അതുകൊണ്ട് അപരിചിതത്വത്തിൽ കഴിയുന്നവർക്ക് ആശംസകൾ നേരുന്നുവെന്നും നബി(സ)തിരുമേനി പറഞ്ഞിട്ടുള്ളതും എനിക്കു മനസ്സിലായി.

ഇപ്രകാരം തൻസാനിയായിലെ നമ്മുടെ അമീർ സാഹിബ് എഴുതുന്നു: അവിടെ ഒരു തബ്ലീഗ് പ്രോഗ്രാമിന് അവസരം കിട്ടി. പല സ്ഥലങ്ങളിൽനിന്നും പുതിയ ബയ്അത്തുകൾ വന്നു. അവയിൽ ഒരു ഗ്രാമമാണ് 'സോങ്കാമിലെ'. അവിടെ അനഹ്മദികളുടെ പള്ളിയുമുണ്ട്. ആ പള്ളിയിൽ നമസ്കരിക്കുന്നവരിൽ ഏകദേശം 90% ശതമാനം മുസ്ലീംകൾ അഹ്മദിയ്യാ ജമാഅത്തിൽ ചേർന്നു. തൻസാനിയായിലെ അനഹ്മദികളുടെ സംഘടനയാണ് 'ബക്വാട്ടാ.' അവർ കുറിയായ എതിർപ്പു തുടങ്ങി. ആദ്യം അവർ അഹ്മദികളെ ഭയപ്പെടുത്തുകയും ഭീഷണിപ്പെടുത്തുകയും അഹ്മദികൾ തങ്ങളുടെ പള്ളികൾക്ക് തീവെക്കാൻ വന്നുവെന്നും അതുകൊണ്ട് തങ്ങൾ വേറെ പള്ളി നിർമ്മിക്കുകയാണെന്നും വിഭാഗീയത ഉണ്ടാക്കുന്നുവെന്നും തങ്ങളുടെ ശാന്തിയും സമാധാനവും കെടുത്തുന്നുവെന്നും തുടങ്ങി വിവിധരീതിയിലുള്ള ആക്ഷേപങ്ങൾ അഹ്മദികൾക്കെതിരിൽ ഉന്നയിക്കുകയും ചെയ്തു. അവർ സ്വയം ചെയ്യുന്ന കാര്യങ്ങൾ അഹ്മദികളുടെമേൽ ആരോപിച്ചു. പക്ഷേ, അല്ലാഹു അനുഗ്രഹിച്ചു. ഈ എല്ലാ ആളുകളും തങ്ങളുടെ ഈമാനിൽ ഉറച്ചു നിന്നു. അതൊന്നും അവർ വകവെച്ചില്ല. ഇവർക്ക് ഏറെ പ്രയാസങ്ങളിലൂടെ കടക്കേണ്ടി വന്നു.

ഇനി മൂന്നാമതൊരു ഉദാഹരണം നല്കുകയാണ്. ആദ്യത്തേത് ഈസ്റ്റ് ആഫ്രിക്കയായിരുന്നു. ഇത് വെസ്റ്റ് ആഫ്രിക്കയാണ്. ബുർക്കിനാ ഫാസോ(Burkina Faso) ഫ്രഞ്ച് പ്രദേശമാണ്. ഇവിടെ 'ഗുൻസാർഗൊ' എന്നൊരു സ്ഥലമുണ്ട്. ഇത് കഴിഞ്ഞ വർഷം നടന്ന സംഭവമാണ്. അവിടെ 500 ബയ്അത്തുകൾ നടന്നിരുന്നു. ഗ്രാമത്തിലെ ചീഫും ഇമാമും ഈ ബയ്അത്തിൽ പങ്കെടുത്ത് അഹ്മദികളായി. അവസാനം മറ്റു ഗ്രാമങ്ങളിലുള്ള അവരുടെ അടുത്ത ബന്ധുക്കൾ എതിർപ്പ് തുടങ്ങി. പതിവിരോധമുണ്ടായി. സലാം ചൊല്ലുക, കൊടുക്കൽ വാങ്ങൽ നടത്തുക തുടങ്ങിയവയെല്ലാം നിലച്ചു. ഈ പ്രദേശത്ത് നമസ്കരിക്കാൻ ഒരു ചെറിയ സ്ഥലമുണ്ടായിരുന്നു. അവിടെ നമസ്കരിക്കുന്നതിൽ നിയന്ത്രണം ഏർപ്പെടുത്തി. എതിർപ്പ് കൂടിക്കൊണ്ടേയിരുന്നു. പക്ഷേ, ഇങ്ങനെയൊക്കെയായിട്ടും അല്ലാഹുവിന്റെ അനുഗ്രഹത്താൽ -ഇവർ ദൂരസ്ഥലത്ത് വസിക്കുന്നവരാണ്, ബാഹ്യത്തിൽ നോക്കുമ്പോൾ നിരക്ഷരരെന്നാണ് പറയുന്നത്- അവർ ഒരു എതിർപ്പും വകവെച്ചില്ല. തങ്ങളുടെ ഈമാനിനെ സുരക്ഷിതമാക്കിവെച്ചു. അതിൽ നിലകൊണ്ടു. അല്ലാഹു ഇപ്പോൾ അവസ്ഥകൾ നന്നാക്കി തീർത്തിട്ടുണ്ട്. അല്ലാഹുവിന്റെ സഹായങ്ങൾ തന്നെയാണ് ആത്മസമർപ്പണം ചെയ്യാൻ തയ്യാറാക്കുന്നത്. സൈഫുദ്ദീൻ(ഇസ്തിഖ്വായത്ത്) പ്രദാനം ചെയ്യുന്നത്. അതുകൊണ്ട് അനശ്വരമായ ആത്മീയ ജീവിതത്തിനായി ത്യാഗങ്ങളും ഒപ്പത്തിനൊപ്പം നടന്നു വരുന്നു. പക്ഷേ, അല്ലാഹു ചില സന്ദർഭങ്ങളിൽ എല്ലാ ത്യാഗങ്ങൾക്കും തയ്യാറാകുന്നവർക്ക് ത്യാഗമൊന്നും കൂടാതെയും എത്രത്തോളം നല്കുന്നുവെന്നാൽ, മനുഷ്യൻ അത്ഭുതപ്പെട്ടുപോകുന്നു. മനുഷ്യന്റെ ത്യാഗത്തെ കുറിച്ചും അതിനു കിട്ടുന്ന സമ്മാനത്തെ കുറിച്ചുമുള്ള ഒരു ഭൗതികമായ ഉദാഹരണം നല്കാം. ഒരുപാടാളുകൾ ഇത് കേട്ടിട്ടുണ്ടാകും. ഇറാനിലെ ഒരു രാജാവ് ഉണ്ടായിരുന്നു. പഴംചൊല്ലാണ്. തന്റെ മന്ത്രിയോടൊപ്പം ചെടികൾ നട്ടുകൊണ്ടിരുന്ന ഒരു കർഷകന്റെ അടുത്തുണ്ടെ പോകുകയായിരുന്നു. അയാളുടെ പ്രായം നോക്കുമ്പോൾ ആ ചെടിവളർന്ന് അതിൽ നിന്ന് ഫലം ആസ്വദിക്കാൻ അദ്ദേഹത്തിന് ഒരിക്കലും അവസരം

മുണ്ടാകാനിടയില്ല. രാജാവ് അയാളോടു ചോദിച്ചു: ഈ മരം നടയ്ക്കുന്നതുകൊണ്ട് നിനക്ക് എന്ത് ഫലം കിട്ടാനാണ്? അയാൾ പറഞ്ഞു: 'മുൻഗാമികൾ നടയ്ക്കുന്ന ത്യാഗങ്ങൾ ചെയ്തതുമൂലമാണല്ലോ നമ്മൾ തിന്നുകൊണ്ടിരിക്കുന്നത്. നമ്മൾ നടയ്ക്കുന്നത് നമ്മുടെ വരും തലമുറ തിന്നും.' രാജാവിന്റെ ഒരു സമ്പ്രദായമുണ്ടായിരുന്നു. എന്തെങ്കിലും കാര്യം നല്ലതായി കണ്ടാൽ സന്തോഷംകൊണ്ട് 'വാഹ്' എന്നു പറയും. ആ നല്ല കാര്യം ചെയ്യുകയോ പറയുകയോ ചെയ്ത ആൾക്ക് സമ്മാനംകൊടുക്കാൻ മന്ത്രികളുള്ള സൂചനയാണത്. കർഷകന്റെ ഈ മറുപടികേട്ട് രാജാവ് സന്തോഷിച്ചു. രാജാവ് 'വാഹ്' എന്നു പറഞ്ഞു. മന്ത്രി അയാൾക്ക് ഒരു പണക്കിഴി നൽകി. ആ പണക്കിഴി വാങ്ങിക്കൊണ്ട് കർഷകൻ പറഞ്ഞു: 'നട്ട ഉടനെതന്നെ ഈ മരം ഫലം തന്നിരിക്കുന്നു. ഇനി പറഞ്ഞിട്ടെന്തുകാര്യം, അത് വിളവ് തരാൻ തുടങ്ങിക്കഴിഞ്ഞു.' ഇതുകേട്ടപ്പോൾ രാജാവിന് സന്തോഷമായി. അദ്ദേഹം പറഞ്ഞു, 'വാഹ്'. മന്ത്രി വീണ്ടും ഒരു പണക്കിഴി നൽകി. അപ്പോൾ അയാൾ പറഞ്ഞു, 'മരം വളരാൻ വർഷങ്ങൾ എടുക്കാറുണ്ട്. ഒരിക്കൽ മാത്രമേ ഫലം നൽകാറുള്ളൂ. എന്റെ മരം നടയ്ക്കുന്ന രണ്ടു വിള നൽകിയിരിക്കുന്നു. അതുകേട്ട് രാജാവ് പിന്നേയും 'വാഹ്' എന്നു പറഞ്ഞു. എന്നിട്ട് പറഞ്ഞു, 'ഇവിടുന്ന് പെട്ടെന്ന് സ്ഥലം വിടുക. ഇല്ലെങ്കിൽ ഈ വൃദ്ധൻ നമ്മെ കൊള്ളയടിച്ചു കളയും.' ഇതാണ് ഭൗതിക രാജാക്കന്മാരുടെ അവസ്ഥ. അവർ സമ്മാനങ്ങൾ കൊടുക്കുമ്പോൾ ഖജനാവ് തീർന്നു പോകുമോ എന്ന് ഭയക്കുകയും ചെയ്യുന്നു. എന്നാൽ, നമ്മുടെ അല്ലാഹു സമ്മാനം കൊടുക്കുകയും കൊടുത്തുകൊണ്ടേയിരിക്കുകയും ചെയ്യുന്നവനാണ്. അതൊരിക്കലും അവസാനിക്കുകയില്ല. ആത്മീയ ജീവിതം നൽകിയതിനുശേഷം അനശ്വരമായ ജീവിതവും നൽകുന്നു. അതിലും ഈ പരലോകജീവിതത്തിലും സമ്മാനം നൽകിക്കൊണ്ടേപോകുന്നു. അത് വർദ്ധിച്ചുകൊണ്ടേ പോകുന്നു. ക്രിസ്ത്യാനികൾ മലകളിലെ ഗുഹകളിൽ ഒളിച്ചിരുന്ന് തങ്ങളുടെ ഈമാൻ കാത്തുസൂക്ഷിച്ചു. തങ്ങളുടെ ആത്മീയ ജീവിതത്തെ രക്ഷിക്കുന്നതിനുവേണ്ടി വൻപാറകൾക്ക് പിന്നിലേക്ക് മാറിപ്പോയി. കാരണം അവർക്കറിയാമായിരുന്നു ഒരുകാലം അവർ സ്വതന്ത്രരാകുമെന്ന്. അതേ പ്രകാരം ഇന്ന് മുഹമ്മദീ മസീഹിന്റെ ദാസർക്ക് നമ്മുടെ വിജയം **إِنَّ شَاءَ اللَّهُ** ഉണ്ടാകുകതന്നെ ചെയ്യുമെന്ന് അവരെക്കാൾ കൂടുതൽ ദൃഢവിശ്വാസമുണ്ട്. അതിനാൽ എവിടെയൊക്കെ പ്രയാസങ്ങൾ ഉണ്ടോ അവിടെയെല്ലാം നമ്മുടെ ഈമാനെ കാത്തു സൂക്ഷിക്കേണ്ടതാണ്. ഹദ്ദിൽ മസീഹ് മൗളാദ്(അ)നമ്മെ കുടിപ്പിച്ച ജീവിതത്തിന്റെ ജലത്തിൽനിന്ന് അനുഗ്രഹം പറ്റിക്കൊണ്ടു പോകേണ്ടതാണ്.

ഹദ്ദിൽ മസീഹ് മൗളാദ്(അ) തനിക്കുണ്ടാകുന്ന വിജയങ്ങളെ സംബന്ധിച്ച് പല സ്ഥലങ്ങളിലും പറഞ്ഞിട്ടുണ്ട്. ഒരിടത്ത് ആ മഹാത്മാവ് പറയുന്നു: "അല്ലയോ ജനങ്ങളേ കേട്ടുകൊള്ളൂവിൻ! ആകാശവും ഭൂമിയും സൃഷ്ടിച്ച അല്ലാഹുവിന്റെ പ്രവചനമാണിത്. അവൻ തന്റെ ഈ ജമാഅത്തിനെ എല്ലാ രാജ്യങ്ങളിലും വ്യാപിപ്പിക്കും.(അല്ലാഹുവിന്റെ അനുഗ്രഹത്താൽ വ്യാപിച്ചുകൊണ്ടിരിക്കുന്നു). ന്യായപൂർത്തിയുടേയും പ്രമാണത്തിന്റേയും അടിസ്ഥാനത്തിൽ എല്ലാത്തിനുംമേൽ അതിനു വിജയം നൽകും. ആനാൾ വരുന്നു. അല്ല അടുത്തത്തിയിരിക്കുന്നു. ലോകത്ത് ആദരവോടെ സ്മരിക്കപ്പെടുന്ന മതം ഇതൊന്ന് മാത്രമായിരിക്കും. അല്ലാഹു ഈ മതത്തിന്റേയും ജമാഅത്തിന്റേയുംമേൽ അസാധാരണമായ അനുഗ്രഹങ്ങൾ വർഷിക്കുന്നതായിരിക്കും. ഇതിനെ നശിപ്പിക്കാൻ ചിന്തിച്ചു നടക്കുന്ന ഓരോരുത്തരെയും പരാജയപ്പെടുത്തുന്നതായിരിക്കും. ഈ വിജയം ഖിയാമത്തുനാൾവരെ അനശ്വരമായിരിക്കും. ഇപ്പോൾ എന്നെ പരിഹസിക്കുന്നെങ്കിൽ

ആ പരിഹാസംകൊണ്ട് എനിക്കെന്ത് നഷ്ടം? കാരണം പരിഹസിക്കപ്പെടാത്ത ഒരു പ്രവാചകനും വന്നിട്ടില്ല. അപ്പോൾ വാഗ്ദത്ത മസീഹും പരിഹസിക്കപ്പെടേണ്ടത് അനിവാര്യമാണ്. അല്ലാഹു പറഞ്ഞതുപോലെ:

(36:31) **يُحَسِّرُهُ عَلَىٰ الْعِبَادِ مَا يَأْتِيهِمْ مِّن رَّسُولٍ إِلَّا كَانُوا بِهِ يَسْتَهْزِئُونَ**

അതുകൊണ്ട് എല്ലാ നബിമാരേയും ശത്രുക്കൾ പരിഹസിച്ചിരുന്നുവെന്ന് അല്ലാഹുവിൽനിന്നുള്ള അടയാളമാണ്. അങ്ങനെയുള്ള മനുഷ്യൻ എല്ലാവരും കാണുക ആകാശത്തിൽനിന്നിറങ്ങുക(അനഹ് മദികളുടെ വീക്ഷണമാണിത്) അതായത് അങ്ങനെയുള്ള മനുഷ്യൻ എല്ലാവരും കാണുക ആകാശത്തിൽനിന്നിറങ്ങുക(ഹദ്ദിൽ ഈസായെ കുറിച്ച് അവർ പറയുന്നതാണിത്, ആകാശത്ത് നിന്നിറങ്ങുകയില്ലെന്ന് വേറെകാര്യം) അദ്ദേഹത്തോടൊപ്പം മലക്കുകളും ഉണ്ടാകും അങ്ങനെയുള്ള വ്യക്തിയെ ആരാണ് പരിഹസിക്കുക. അതിനാൽ ഈ തെളിവ് മുഖേനയും ബുദ്ധിമാന് മനസ്സിലാക്കാൻ കഴിയും വാഗ്ദത്ത മസീഹിന്റെ ആകാശത്തുനിന്നുള്ള ഇറക്കം വെറും ഒരു വ്യാമോഹം മാത്രമാണെന്ന്. ആകാശത്തുനിന്നു ആരുംതന്നെ ഇറങ്ങിവരുന്നതല്ലെന്ന് നല്ലവണ്ണം ഓർത്തുകൊള്ളൂവിൻ. ഇന്നു ജീവിച്ചിരിക്കുന്ന എന്റെ എതിരാളികളെല്ലാം മരിച്ചൊടുങ്ങും. എന്നാൽ അവർക്ക് ആകാശത്തുനിന്ന് ഇബ്നു മർയം ഇറങ്ങി വരുന്നതായി കാണാൻ സാധിക്കുന്നതല്ല. അതിനുശേഷം അവരുടെ മക്കളും മർയമിന്റെ പുത്രൻ ഈസാ(അ) ഇറങ്ങുന്നതായി കാണാതെ തന്നെ മരണമടയും. പിന്നെ അവരുടെ മക്കളുടെ മക്കളും ഈസാനബിയെ കാണാതെ നിരാശരായി മരണമടയുന്നതാണ്. അപ്പോൾ അല്ലാഹു ഇവരുടെ ഹൃദയങ്ങളിൽ ഭയവും പരിഭ്രമവും ഉളവാക്കും. കാരണം അന്ന് കുരിശിന്റെ മേധാവിത്വ കാലം കഴിഞ്ഞുപോകുകയും ലോകം ഒരു നവീന ഘട്ടത്തിൽ പ്രവേശിക്കുകയും ചെയ്തിട്ടുണ്ടാകും. എന്നാലും മർയമിന്റെ പുത്രൻ ഈസാ അതുവരേയും ഇറങ്ങി വന്നിരിക്കുകയില്ല. തദവസരത്തിൽ ചിന്താശീലർ ഇത്തരം വിശ്വാസത്തെ പാടെ വെറുത്തു തുടങ്ങും. അങ്ങനെ ഇന്നുമുതൽ മൂന്നു നൂറ്റാണ്ടു പൂർത്തിയാകുന്നതിനു മുമ്പേ ഈസായെ കാത്തിരിക്കുന്നവർ മുസ്ലീംകളാവട്ടെ ക്രിസ്ത്യാനികളാവട്ടെ എല്ലാവരും അദ്ദേഹത്തിന്റെ വരവിനെക്കുറിച്ച് നിരാശപ്പെടുകയും തീരെ മനംമടുത്ത് ഈ വിശ്വാസത്തെ പരിത്യജിക്കുകയും ചെയ്യും! ലോകത്ത് ഒരേയൊരു മതമായിരിക്കും ഉണ്ടാകുക; ഒരേയൊരു നേതാവു. ഞാനൊരു ബീജാവാപം ചെയ്യാൻ വന്നിരിക്കുന്നു. എന്റെ കൈയാൽ ആ ബീജം നടപ്പെട്ടു. ഇനി അതു വളരും. പുഷ്പിക്കും. അത് തടയാൻ ആർക്കും സാധ്യമല്ല. **إِنَّ شَاءَ اللَّهُ**

ഈ രീതിയിൽ അല്ലാഹു പുതിയ പുതിയ വഴികൾ തുറക്കുന്നു. ഇക്കാര്യത്തെ കുറിച്ച് ചിന്തിക്കാൻ ജനങ്ങളുടെ മനസ്സുകളിൽ സ്വയം ബോധനം ചെയ്യുന്നു. വളരുകയും പുഷ്പിക്കുകയും ചെയ്യുന്ന മരത്തിന്റെ ഭാഗമായി എപ്പോഴും നിൽക്കാൻ അല്ലാഹു നമ്മെ അനുഗ്രഹിക്കട്ടെ. ശക്തമായ പാഠപോലെ നമ്മുടെ ഈമാൻ നിലനിൽക്കുമാറാകട്ടെ. നമ്മൾ എപ്പോഴും നമ്മുടെ ചുരുക്കുകൾ നിറവേറ്റുന്നവരായിത്തീരട്ടെ.

Friday Sermon delivered by **Hadrath Khaleefathul Masih Alkhamis** (atba)
at Masjid Baithul Futhuh, London – on 15.08.14

Summarized by Nazarath Nashr-O-Isha'ath, Qadian

Malayalam Translation : Mau. Mohammad Ismaeel, Alleppey For Malayalam Desk, Qadian.

If Undelivered Please Return To

Nazarath Nashr-O-Isha'ath,
Sadr Anjuman Ahmadiyya
Qadian, 143516,
Gurdaspur-Dt, Punjab-St

To